

प्रेषक,

अमिताभ श्रीवास्तव,
अपर सचिव,
उत्तरांचल शासन।

सेवा में,

निदेशक,
संस्कृति विभाग,
देहरादून।

संस्कृति अनुभाग

देहरादून दिनांक 10 अगस्त, 2004

विषय:—15 अगस्त, 2004 को स्वतन्त्रता दिवस की पूर्व संध्या पर अखिल भारतीय कवि
सम्मेलन एवं मुशायरे के आयोजन हेतु धनावंटन के सम्बन्ध में।

महोदय,

उपर्युक्त विषयक आपके पत्र संख्या-सं0नि0उ0/दो-6/2004-2005 दिनांक 27 जुलाई, 2004, एवं वित्त विभाग के शासनादेश संख्या-554/वित्त अनुभाग-1/2004 दिनांक 30 जुलाई, 2004, के सन्दर्भ में मुझे यह कहने का निदेश हुआ है कि वित्तीय वर्ष 2004-2005 में प्राविधानित धनराशि रु0 50.00 लाख (रुपये पचास लाख मात्र) में से रुपये 2.45 लाख (रुपये दो लाख पैतालिस हजार मात्र) अग्रिम के रूप में आहरित कर व्यय करने की श्री राज्यपाल महोदय सहर्ष स्वीकृति प्रदान करते हैं।

2-उपरोक्त आवंटित धनराशि का उपयोग केवल उन्हीं मदों में किया जायेगा जिन मदों के लिये यह स्वीकृत किया जा रहा है।

3-यहाँ यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता जिसे व्यय करने के लिये वित्तीय हस्तपुस्तिका के नियमों या अन्य आदेशों के अधीन व्यय करने से पूर्व सक्षम अधिकारी की स्वीकृति प्राप्त करना आवश्यक है। ऐसा व्यय सम्बन्धित अधिकारी की स्वीकृति प्राप्त कर ही किया जाना चाहिए। स्वीकृत व्यय में मितव्ययता नितान्त आवश्यक है।

4-किसी भी मद में व्यय के पूर्व वित्तीय हस्तपुस्तिका, बजट मैनुअल, भंडार कय नियम तथा मितव्ययता सम्बन्धी समय समय पर निर्गत शासनादेशों का कड़ाई से अनुपालन सुनिश्चित किया जाय। उपकरणों का क्रय डी0जी0एस0एण्ड0डी0 की दरों पर किया जायेगा और ये दरें न होने की स्थिति में टेंडर (कोटेशन) विषयक नियमों का अनुपालन करते हुये ही किया जायेगा।

5-उक्त व्यय चालू वित्तीय वर्ष 2004-05 के आय-व्ययक के अनुदान संख्या-11 के लेखाशीर्षक-2205-कला एवं संस्कृति-00-001-निदेशन तथा प्रशासन-03-सांस्कृतिक कार्य निदेशालय-00-42-अन्य व्यय के आयोजनागत पक्ष के मानक मद के नामें डाला जायेगा।

6-उपरोक्त आदेश वित्त विभाग के अशा0 पत्र संख्या-544 दिनांक 09 अगस्त, 2004 में प्राप्त उनकी सहमति से जारी किये जा रहे हैं।

भवदीय


(अमिताभ श्रीवास्तव)
अपर सचिव।

पृष्ठांकन संख्या-175 VI-1/2004 तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित।

- 1-महालेखाकार, लेखा एवं हकदारी, उत्तरांचल, देहरादून।
- 2-वरिष्ठ कोषाधिकारी, देहरादून।
- 3-श्री एल0एम0 पन्त, अपर सचिव, वित्त विभाग, उत्तरांचल शासन।
- 4-वित्त अनुभाग-2, उत्तरांचल शासन।
- 5-एन0आई0सी0, सचिवालय परिसर।
- 6-निजि सचिव, मा0 मुख्यमंत्री जी, उत्तरांचल शासन।
- 7-गार्ड फाईल।

आज्ञा से,


(अमिताभ श्रीवास्तव)
अपर सचिव।